

ဘွဲ့လွန်ဆေးပညာသင်ကြားရေးအဖွဲ့အစည်းအဝေး (၁/၂၀၁၉) တွင်

ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်
(အချက်အလက်များသိရှိရန် မိန့်ခွန်းကောက်နုတ်ချက် မူကြမ်း)

နေပြည်တော်။

(၂၃-၄-၂၀၁၉)

- ကျန်းမာရေးစနစ်ကြီးတစ်ခုလုံး ကောင်းမွန်သော လုပ်ငန်းစွမ်းဆောင်မှုများ၊ အောင်မြင်မှုများ ရရှိရန်အတွက် လိုအပ်သည့် အရည်အသွေးပြည့်ဝသော လူ့စွမ်းအားအရင်းအမြစ်များ မွေးထုတ်ပေးရန် ကျန်းမာရေးလူ့စွမ်းအား အရင်းအမြစ်ဦးစီးဌာနရှိ ဆေးနှင့် ဆေးနှီးနှယ်တက္ကသိုလ်များ၏ အခန်းကဏ္ဍသည် အလွန်အရေးကြီးပါကြောင်း၊ ကျန်းမာရေးလူ့စွမ်းအားအရင်းအမြစ်ဦးစီးဌာန၏ လုပ်ငန်းဆောင်ရွက်မှုများသည် ပီပြင်ထိရောက် ကောင်းမွန်သော စနစ်ကြီးဖြစ်မှသာ မြန်မာနိုင်ငံ၏ ကျန်းမာရေးစနစ်ကြီး ပိုမိုကောင်းမွန်ကာ ဝန်ဆောင်မှုကောင်းများရရှိနိုင်မည် ဖြစ်ပါကြောင်း။
- ဦးစီးဌာနများအနေဖြင့်လည်း ကျန်းမာရေးလူ့စွမ်းအားအရင်းအမြစ်ဦးစီးဌာနထံ ကျန်းမာရေးလူ့စွမ်းအားအရင်းအမြစ် လိုအပ်ချက်နှင့် လေ့ကျင့်သင်ကြားမှုဆိုင်ရာ အကြံပြုချက်များပေးရန် ဖြစ်ပါကြောင်း၊
- အရည်အသွေးမြင့်မားပြီး ကျင့်ဝတ်များလိုက်နာသည့် ကျန်းမာရေး လူ့စွမ်းအားအရင်းအမြစ်များ ပိုမိုများပြားလာသည်နှင့်အမျှ ကျန်းမာရေးနှင့် အားကစားဝန်ကြီးဌာန၏ ဆောင်ရွက်ချက်များ ပိုမိုကောင်းမွန်လာပြီး ပြည်သူများအနေဖြင့်လည်း အရည်အသွေးမြင့်မားသော ကျန်းမာရေး ဝန်ဆောင်မှုများကို ရရှိမည်ဖြစ်ပါကြောင်း၊
- ကျန်းမာရေးလူ့စွမ်းအား အရင်းအမြစ်ကောင်းများ မွေးထုတ်ပေးနိုင်ရန် အတွက် သင်ကြားလေ့ကျင့်ပေးမည့် ဆရာ၊ ဆရာမများ၏ စွမ်းဆောင်ရည်သည်လည်း ကောင်းမွန်မြင့်မားရန် လိုအပ်ပါကြောင်း၊
- ဆေးနှင့်ဆေးနှီးနှယ် တက္ကသိုလ်များတွင် ဆရာ၊ ဆရာမများကို ဘာသာရပ်ဆိုင်ရာ၊ သင်ကြားသင်ယူမှုနည်းစနစ်ဆိုင်ရာ၊ ကျင့်ဝတ်ပိုင်းဆိုင်ရာနှင့် သုတေသနပိုင်းဆိုင်ရာ မွမ်းမံသင်တန်းများ ပေးအပ်ဆောင်ရွက်သွားရမည်

ဖြစ်ပါကြောင်း၊ ထိုသို့ ဆောင်ရွက်သည့်အခါ reorientation package ရှိရမည်ဖြစ်ပါကြောင်း၊ package ကို develop လုပ်သည့်အခါ သက်ဆိုင်ရာ ဆေးပညာဘာသာရပ် ပါမောက္ခ/ဌာနမှူးများနှင့် ကျန်းမာရေးလူ့စွမ်းအား အရင်းအမြစ်ဦးစီးဌာနတို့ ပူးပေါင်းညှိနှိုင်းဆောင်ရွက်ရမည် ဖြစ်ပါကြောင်း၊

- ခွဲစိတ်ကုသမှုများပါဝင်သော ဆေးပညာရပ်များနှင့် အခြားဆေးပညာရပ် အသီးသီးများမှ ပညာရှင်များအနေဖြင့်လည်း သင်ကြားမှုနည်းစနစ်များနှင့် အတွေ့အကြုံများကိုဝေမျှရမည်ဖြစ်ကြောင်း၊ Quality of teaching ပိုမို ကောင်းမွန်စေရေးအတွက် အတွေ့အကြုံတွေ့ မျှဝေရမည်ဖြစ်ပါကြောင်း၊
- တက္ကသိုလ်အလိုက် နောက်ခံအကြောင်းအရာများ၊ သင်ကြားပေးသည့် ဘာသာရပ်များ၊ ဆရာများ၊ ထူးချွန်သည့် ကျောင်းသားဟောင်းများနှင့် အခြားထူးခြားချက်များပါဝင်သည့် ရုပ်မြင်သံကြား video clip နှင့် လက်ကမ်းစာစောင်များပြုစုကာ တက္ကသိုလ်တက်ရောက်မည့် သင်တန်း သားသစ်များထံ ဖြန့်ဝေရမည်ဖြစ်ပါကြောင်း၊
- မြန်မာနိုင်ငံ ကျန်းမာရေးလူ့စွမ်းအားအရင်းအမြစ် မဟာဗျူဟာ (၂၀၁၈-၂၀၂၁) (Myanmar Human Resources for Health Strategy) တွင် ပါဝင်သော လုပ်ငန်းစဉ်များကို ဦးစားပေးသတ်မှတ်၍ လက်တွေ့ဆက်လက် အကောင်အထည်ဖော် ဆောင်ရွက်သွားရမည်ဖြစ်ပါကြောင်း၊
- တက္ကသိုလ်များရှိ ဆေးပညာသင်ကြားရေးဌာန (medical education unit) အနေဖြင့် စွမ်းဆောင်ရည်ပိုမိုမြင့်မားရေးကိုလည်း ဆောင်ရွက်ရမည် ဖြစ်ပါကြောင်း၊ ဆေးပညာသင်ကြားရေးဌာန၏ စွမ်းဆောင်ရည်ကောင်းမွန်သည် နှင့်အမျှ ပါမောက္ခ/ဌာနမှူးများ၏ သင်ကြားမှု စွမ်းဆောင်ရည် ပိုမိုမြင့်မားရေးကိုလည်း အထောက်အကူဖြစ်ပါကြောင်း၊
- ဘွဲ့လွန်ဆေးပညာသင်တန်းများ တက်ရောက်သည့် ဆရာဝန်များအနေဖြင့် အလုပ်သင်ဆရာဝန်များနှင့် ဆရာဝန်များကို အတွေ့အကြုံဝေမျှခြင်းနှင့် သင်ကြားခြင်းတို့ကို ဆောင်ရွက်ခြင်းဖြင့် သင်ကြားမှုဆိုင်ရာ အတွေ့အကြုံ များလည်း ရရှိနိုင်မည်ဖြစ်ပါကြောင်း၊ သင်ကြားမှု၊ သင်ယူမှု ဆန်းစစ်ခြင်း

(assessment) ဆောင်ရွက်ရာတွင် စာတွေ့၊ လက်တွေ့ကိုသာမက သင်ကြားမှု ကာလတစ်လျှောက်လုပ်ဆောင်မှုများကိုပါ ထည့်သွင်းအမှတ်ပေးရမည်ဖြစ်ပါကြောင်း၊

- တက္ကသိုလ်များတွင် သင်ကြားသင်ယူမှုအထောက်အကူပြုသည့် ပတ်ဝန်းကျင်ကောင်း (enabling teaching environment) များရရှိစေရန် အထူးအလေးပေး ဆောင်ရွက်ရမည်ဖြစ်ပါကြောင်း၊
- Specialty Postgraduate တွင် Master Level သင်တန်းများအနေဖြင့် သက်ဆိုင်ရာဆေးပညာဘာသာရပ်ဆိုင်ရာ နိုင်ငံတကာမှ သုတေသနစာတမ်းများကို ဖတ်ကြားခြင်းနှင့် ဆွေးနွေးခြင်းကို လုပ်ရမည်ဖြစ်ပါကြောင်း၊ ထိုသို့လုပ်ဆောင်မှုကိုလည်း အမှတ်ပေးရမည်ဖြစ်ပါကြောင်း၊
- ဘွဲ့လွန်သင်တန်းများတွင် နိုင်ငံတကာမှ ဆေးနှင့် ဆေးနှီးနွယ်ပညာရပ် သုတေသနစာတမ်းများကို ဖတ်ကြားဆွေးနွေးခြင်း၊ နေ့လယ်စာစားချိန်ဟောပြောပွဲများ (lunch time talk)ကို ပြုလုပ်ခြင်းတို့ကို ဆောင်ရွက်စေလိုပါကြောင်း၊ ဤကဲ့သို့ lunch time talk ကိုပြုလုပ်ရာတွင် (၃)လအတွက် စာရင်းပေးထားစေပြီး lunch time talk ကို ပုံမှန်ဆွေးနွေးပွဲတစ်ခုအဖြစ် ဆောင်ရွက်သွားရမည် ဖြစ်ပါကြောင်း၊
- ဆီးချိုသွေးချိုရောဂါ အပါအဝင် မကူးစက်တတ်သောရောဂါများ ကုသရာတွင် အရေးကြီးသည့် အာဟာရပညာရှင် (nutritionist, dietician) များ စတင်မွေးထုတ်ပေးနိုင်ရေးကိုလည်း ဆောင်ရွက်သွားစေလိုပါကြောင်း၊
- ဆေးနှင့်ဆေးနှီးနွယ်တက္ကသိုလ်များတွင် သုတေသနစိစစ်အကဲဖြတ်ရေးအဖွဲ့များ (Institutional Review Board နှင့် Ethical Review Committee) အရေအတွက် ပိုမိုတိုးမြှင့်ဖွဲ့စည်းစေလိုပြီး ၎င်းသုတေသနစိစစ်အကဲဖြတ်ရေးအဖွဲ့များမှ အဖွဲ့ဝင်များ၏ စွမ်းဆောင်ရည်တိုးမြှင့်စေရေးကိုလည်း ဆောင်ရွက်ကြရမည်ဖြစ်ပါကြောင်း၊
- ဆေးသုတေသနဦးစီးဌာန (ပြင်ဦးလွင်ရုံးခွဲ) တွင် သုတေသနဆိုင်ရာ စွမ်းဆောင်ရည်ဖြင့် certificate သင်တန်းများ ပြုလုပ်လျက်ရှိရာ ဆေးနှင့်

ဆေးနှိုးနှယ်တက္ကသိုလ်များမှ ဆရာ၊ ဆရာမများလည်း တက်ရောက်ကြရမည်ဖြစ်ပါကြောင်း၊ သင်တန်း တက်ရောက်ရာတွင်လည်း သင်တန်းကျောင်းမှ သင်တန်းသား/သူများ အဆင်ပြေပြေ စားသောက်နေထိုင်ရေးကိုလည်း အားလုံးအဆင်သင့် ဆောင်ရွက်ထားပါကြောင်း၊

- မြန်မာနိုင်ငံ ဆေးသုတေသန မှတ်ပုံတင်မှတ်တမ်း (Myanmar health research registry) ကိုလည်း ဆေးနှင့် ဆေးနှိုးနှယ် တက္ကသိုလ်အားလုံးမှ မဟာဘွဲ့နှင့် ပါရဂူဘွဲ့စာတမ်းများနှင့် အခြားသုတေသနစာတမ်းများကို ချိတ်ဆက် မှတ်တမ်းတင်ထားရမည် ဖြစ်ပါကြောင်း၊
- ဆေးသုတေသနဦးစီးဌာန (ပြင်ဦးလွင်ရုံးခွဲ) တွင်ပြုလုပ်သည့်အခါ Responsible conduct of research, research ethics, research management, ICSIGCP guideline, Data presentation, Data analyze စသည်တို့ကို အဆင့်လိုက် ဆောင်ရွက်သွားမည်ဖြစ်ပါကြောင်း၊
- ဆေးနှင့်ဆေးနှိုးနှယ်တက္ကသိုလ်များမှ စုပေါင်း၍ အဆိုပါ တက္ကသိုလ်များမှ ဘွဲ့လွန်သင်တန်းသားများ ဆောင်ရွက်ထားသည့် သုတေသနစာတမ်းများကို ထည့်သွင်းဖော်ပြနိုင်ရန်အတွက် ကျန်းမာရေးဆိုင်ရာ သုတေသနဂျာနယ် ထုတ်ဝေသွားနိုင်ရေး အလေးပေးဆောင်ရွက်ကြရ မည်ဖြစ်ပါကြောင်း၊
- ဆေးနှင့်ဆေးနှိုးနှယ်တက္ကသိုလ်များ သင်ရိုးစာအုပ်များ အပါအဝင် အခြားသင်ကြားမှုဆိုင်ရာ စာရွက်စာတမ်းများ ကိုယ်တိုင် ရိုက်နှိပ်ထုတ်ဝေနိုင်ရန်အတွက် တက္ကသိုလ်ပုံနှိပ်တိုက် (university press) ထူထောင်သွားနိုင်ရေးအတွက် အကြံပြုချက်များ ရယူဆောင်ရွက် သွားရမည်ဖြစ်ပါကြောင်း၊
- ဝန်ကြီးဌာနမှ (၂၀၁၉-၂၀၂၀) ဘဏ္ဍာနှစ်တွင် သုတေသုလုပ်ငန်းများအတွက် ကျပ်ငွေ သန်းပေါင်း (၃၀၀၀) လျာထားပါသဖြင့် ဆေးနှင့်ဆေးနှိုးနှယ်တက္ကသိုလ်များမှ ပါမောက္ခများ၊ ဆရာ၊ ဆရာမများအနေဖြင့် သုတေသနများ ပိုမိုလုပ်ဆောင်ရန် တိုက်တွန်းလိုပါကြောင်း ပြောကြားခဲ့ပါသည်။